

عَمَلِكُمْ وَرَسُولُهُ وَالْمُؤْمِنُونَ ۖ وَسَتُرَدُّونَ إِلَىٰ

تمہارے عمل کو اللہ (بھی) دیکھ لے گا اور اس کا رسول (بھی) اور اہل ایمان (بھی)، اور تم عنقریب ہر پوشیدہ اور ظاہر کو

عِلْمِ الْغَيْبِ وَالشَّهَادَةِ فَيُنَبِّئُكُمْ بِمَا كُنْتُمْ تَعْمَلُونَ ﴿۱۰۵﴾

جاننے والے (رب) کی طرف لوٹائے جاؤ گے، سو وہ تمہیں ان اعمال سے خبردار فرما دے گا، جو تم کرتے رہتے تھے ۵

وَاٰخَرُونَ مُّرْجُونَ لِمَرِّ اللّٰهِ اِمَّا يَْعَذِبُهُمْ وَاِمَّا

اور کچھ دوسرے (بھی) ہیں جو اللہ کے (آئندہ) حکم کے لئے مؤخر رکھے گئے ہیں وہ یا تو انہیں عذاب دے گا یا

يَتُوبُ عَلَيْهِمْ ۖ وَاللّٰهُ عَلِيْمٌ حَكِيْمٌ ﴿۱۰۶﴾ وَالَّذِيْنَ

ان کی توبہ قبول فرما لے گا، اور اللہ خوب جاننے والا بڑی حکمت والا ہے ۵ اور (منافقین میں سے وہ بھی ہیں)

اَتَّخَذُوْا مَسْجِدًا ضَرًا رَّآ وَاكُفِّرًا وَّتَفَرِّقًا بَيْنَ

جنہوں نے ایک مسجد تیار کی ہے (مسلمانوں کو) نقصان پہنچانے اور کفر (کو تقویت دینے) اور اہل ایمان کے درمیان

الْمُؤْمِنِيْنَ وَاِلْرَّصَادًا لِّلَّذِيْنَ حَارَبَ اللّٰهُ وَرَسُوْلَهٗ مِنْ

تفرقہ پیدا کرنے اور اس شخص کی گھات کی جگہ بنانے کی غرض سے جو اللہ اور اس کے رسول (ﷺ) سے پہلے ہی سے

قَبْلُ ۖ وَلِيَحْلِفْنَ اِنْ اَرَادْنَا اِلَّا الْحُسْنٰی ۖ وَاللّٰهُ

جنگ کر رہا ہے، اور وہ ضرور قسمیں کھائیں گے کہ ہم نے (اس مسجد کے بنانے سے) سوائے بھلائی کے اور کوئی ارادہ

يَشْهَدُوْنَ اَنَّهُمْ لَكَذِبُوْنَ ﴿۱۰۷﴾ لَا تَقُمْ فِيْهِ اَبَدًا ۚ لَسَجْدٌ

نہیں کیا، اور اللہ گواہی دیتا ہے کہ وہ یقیناً جھوٹے ہیں ۵ (اے حبیب!) آپ اس (مسجد کے نام پر بنائی گئی عمارت)

اُسِّسَ عَلٰی التَّقْوٰی مِنْ اَوَّلِ يَوْمٍ اَحَقُّ اَنْ تَقُوْمَ

میں کبھی بھی کھڑے نہ ہوں۔ البتہ وہ مسجد، جس کی بنیاد پہلے ہی دن سے تقویٰ پر رکھی گئی ہے، حقدار ہے کہ آپ اس

فِيْهِ ۚ فِيْهِ رَجَالٌ يُّجِبُوْنَ اَنْ يَّتَطَهَّرُوْا ۖ وَاللّٰهُ يَجِبُ

میں قیام فرما ہوں۔ اس میں ایسے لوگ ہیں جو (ظاہر و باطناً) پاک رہنے کو پسند کرتے ہیں، اور اللہ طہارت شعار